

جہادِ افغانستان - عالمی اور پاکستانی تناظر میں

جناب حافظ محمد ادریس صاحب

افغانستان ہمارا ہمسایہ اور برادر ملک ہے۔ ان دونوں خطوں کے آپس میں معاشرتی و معاشی تعلقات اتنے ہی قدیم ہیں جتنی یہاں کی انسانی آبادی کی تاریخ۔ سرحد کے دونوں طرف بسنے والے لوگوں میں خاندانی رشتہ داریاں، دوستیاں اور دشمنیاں، باہمی لین دین اور روابط بہت قدیم ہیں۔ پاکستان اور افغانستان کا سب سے مضبوط رشتہ دینی اخوت ہے۔ اسلام نے ان دونوں ملکوں کے باشندوں کو ایک اُمت کے افراد بنا دیا ہے یعنی "دانش ور" اور سیاسی مہم جو عناصر اس اصول کو تسلیم نہیں کرتے تھے کہ دونوں قومیں اسلام کی وجہ سے مربوط ہیں۔ ان کا نقطہ نظر سیکولر ازم کی بنیاد پر یہ تھا کہ سرحد کے دونوں جانب بسنے والے چونکہ پختوں ہیں اس لیے قدر مشترک پشتو زبان اور پختون نسل ہے۔ اس نظر کے علمبردار وہی روایتی عناصر تھے جو متحدہ ہندوستان میں کانگریس کے ہم نوا رہے تھے۔ ان کے نزدیک دو قومی نظریہ ہی غلط تھا، اس لیے ہندوستان کی تقسیم بھی غلط قرار پائی وہ اکھنڈ بھارت کے قائل تھے۔ سرخ پوش لیڈر عبدالغفار خاں اور ان کے بڑے بھائی ڈاکٹر خاں صاحب صوبہ سرحد میں اس گروہ کے سرخیل تھے۔

یہ موضوع کہ دو قومی نظریہ درست تھا یا اکھنڈ بھارت کا تصور ٹھیک تھا۔ اب طے شدہ مسئلہ ہے۔ علمی بنیادوں پر اس مسئلے کو مولانا سید ابوالاعلیٰ مودودی نے

قیامِ پاکستان سے قبل "مسلمان اور موجودہ سیاسی کشمکش حصہ اول و دوم" میں بالکل حل کر دیا تھا۔ یہ مضامین اب "تحریک آزادی ہند اور مسلمان" نامی کتاب میں طبع ہو چکے ہیں۔

اکھنڈ بھارت کے حامی دلائل کی جنگ بُری طرح ہار گئے تھے۔ اب اس مسئلے پر مزید کچھ کہنے سنانے کی ضرورت نہیں، اس لیے کہ جو حق کے متلاشی ہیں ان پر حق واضح ہو چکا ہے اور جنہیں سچائی سے چرٹ ہے ان کے سامنے حقائق کا اعادہ و تکرار لاف حاصل ہے۔

قومیت یا بت پرستی | ولی خاں اور ان کے ساتھی زبانی دعویٰ تو پختونستان اور پٹھان دوستی کا کرتے تھے مگر جب سرحد کے اس پار سے ملتِ افغانستان غیر ملکی حملے کے نتیجے میں بے گھر ہو کر پاکستان آنے پر مجبور ہوئی تو پختونوں کے یہ ہمدرد پختونوں ہی کے خلاف زہر اُگلنے لگے۔ ان عقل کے اندھوں کو یہ بھی یاد نہ رہا کہ ان کی بنیاد ہی قوم پرستی کے بت پر قائم تھی۔ اب اس کی جگہ انہوں نے روسی کمیونزم کا بت پوجنا شروع کر دیا۔ بت پرست بت پرستی کی نئی نئی صورتیں نکالتے رہتے ہیں۔

روسی ایجنٹ | پختونستان کا شوشہ بھارت، روس اور دیگر اسلام دشمن قوتوں نے چھوڑا تھا۔ افغانستان میں چونکہ روس کے پٹھو حکمران تھے جو بھارت نواز بھی تھے اس لیے وہ اس عیلاج کی پسندی کی تحریک کے سرپرست بنا دیئے گئے جو وقتاً فوقتاً اشتعال انگیز کے مظاہرے کرتے رہتے تھے۔ قیامِ پاکستان کے بعد سرحدی گاندھی خان عبدالغفار خان نے پاکستان کو تسلیم نہیں کیا تھا۔ ان کا سرحدی گاندھی کا لقب جس پر ہمیشہ وہ مسرت و پسندیدگی کا اظہار کرتے رہتے تھے۔ ان کے تعارف کے لیے کافی تھا۔ ان کے بھائی ٹاکٹر خان بھی انہی کی فکر کے حامل تھے مگر میکیا ولی کے اصول پر عمل کرتے ہوئے انہوں نے مغربی پاکستان کی وزارتِ علیا قبول کر کے کم از کم ظاہری طور پر پاکستان کو تسلیم کر لیا تھا۔

قیامِ پاکستان پر دنیا بھر کے عورت پسندوں اور خصوصاً مسلمان ممالک نے زبردست خوشیاں منائیں مگر کابل حکومت کا رد عمل مختلف تھا۔ نوزائیدہ مملکت پاکستان نے اقوامِ متحدہ کی رکنیت کے لیے درخواست دی تو روس کے اشارے پر حکومتِ افغانستان نے اس کی مخالفت کی۔ پاکستان کی پوری تاریخ میں کابل انتظامیہ پاکستان کے خلاف ہمیشہ

زہر اگلتی رہی۔ سرحدی گاندھی اور ان کے پیروکاروں کی کابل اور دہلی سے خصوصی وابستگی تھی۔ بعد میں یہ وابستگی ماسکو سے ان کا ناظر جوڑنے کا سبب بنی اور کئی مرحلوں پر خان ولی خان ماسکو کے نزدیک ہندوستانی اور افغانی کمیونسٹوں سے بھی زیادہ قابل اعتماد اور ثقہ قرار پائے۔

قیامِ پاکستان کے بعد افغانستان پر زیادہ عرصہ ظاہر شاہ کی شخصی حکومت رہی، جس کا تختہ اس کے اپنے قریبی رشتہ دار اور وزیر اعظم سردار داؤد نے روس کی افسیر باد سے اٹا۔ سردار داؤد نے اپنی حکومت کے آخری سال اسلامی ملکوں کا دورہ کیا، جس سے روس ناخوش ہوا۔ سردار داؤد کا تختہ ۱۹۷۶ء میں اٹا گیا اور یوں یکے بعد دیگرے نور محمد ترکئی، حفیظ اللہ امین، بیرک کارمل اور نجیب اللہ برسر اقتدار آئے۔ یہ سارا کھیل بالکل کٹھ پتلیوں کا تماشا معلوم ہوتا ہے۔

جہاد کا آغاز | کمیونسٹوں نے روس سے تربیت حاصل کر کے اسلامی افغانستان کی روایات کے علی الرغم اسے کمیونزم اور لادینیت کے رنگ میں رنگنے کی کوششیں کیں تو اسلامیانِ افغانستان نے اس کی سخت مزاحمت کی۔ ان کی مزاحمت کو شروع میں نہ تو مخالفوں نے زیادہ اہمیت دی اور نہ ان مزاحمین کو خود یہ اندازہ تھا کہ چند سالوں میں تاریخِ انسانی کا معجزہ نما کارنامہ ان کے ہاتھوں انجام پانے والا ہے۔ یہ پر عزم لوگ اللہ کی راہ میں اپنا سب کچھ قربان کر دینے کے جذبہ سے مالا مال اور شوقِ شہادت سے سرشار تھے مگر نتائج کے بارے میں وہ زیادہ فکر مند نہ تھے۔ ان کے لیے یہ تصور جانفزا تھا کہ ان کی جدوجہد راہِ حق میں ہے اور ان کا اجر اللہ کے ذمے ہے جو نیکی کرنے والوں کا اجر کبھی ضائع نہیں کرتا۔

تاریخ کے گزرے ہوئے سالوں پر نظر ڈالیں تو یادوں کے دریچے کھل جاتے ہیں اور دلگدگ بامناظر قلب و نظر کو متور کر دیتے ہیں۔ جہاد کا آغاز کرنے والے جامعہ کابل کے طلبہ و اساتذہ اور جامعہ اور اس کے کالجوں سے فارغ ہونے والے بعض نوجوان اور صحافی تھے۔ انہوں نے بے سرو سامانی کے عالم میں جہاد کا پرچم بلند کیا اور دنیا نے دیکھا

کہ یہ نہتے لوگ اس دور کی سب سے طاقت ور اور سب سے زیادہ درندہ صفت فوج کو شکست فاش دینے میں کامیاب ہوئے۔ یہ اللہ تعالیٰ کا احسانِ عظیم ہے کہ افغان مجاہدین نے پورے عالمِ اسلام کی لاج رکھ لی ہے اور اپنے اسلاف کی درخشندہ تاریخ کو زندہ کر دیا ہے۔

جہادِ افغانستان مختلف مرحلوں سے گزرتا رہا ہے۔ اس میں جتنے آثار چڑھاؤ آئے وہ سب تاریخ کا حصہ بن چکے ہیں۔ دنیا بھر کے ممالک نے کچھ عرصہ تو اس جنگ کو تماشائی کی حیثیت سے دیکھا۔ پھر اس کی جانب سطحی سی توجہ کی اور جب یہ نظر آیا کہ جن لوگوں کو ابلاغِ عامہ نے ”باغی“ قرار دیا تھا وہ اپنے وطن کا دفاع کرنے میں خاصے سنجیدہ ہیں تو ان کی رپورٹیں عالمی میڈیا میں آنے لگیں۔ آہستہ آہستہ ”باغی“ کے بجائے یہ لوگ ”مجاہدین“ کہلانے لگے جو حقیقت میں ان کی اصل پہچان اور شناخت ہے۔

اقوام متحدہ میں یہ مسئلہ جب بھی اٹھا اس کی حمایت میں عالمی برادری نے بھرپور انداز میں آواز اٹھائی۔ ہر نئی رائے شماری میں مجاہدین کے حق میں ووٹوں کا اضافہ ہی ہوا۔ روس خائب و خاسر ہو کر رہ گیا۔ عالمی رائے عامہ نے ہر سطح اور ہر پلیٹ فارم پر روس کی پُر زور مذمت کی۔ امریکہ اور یورپ نے جہادِ افغانستان کی مدد اپنے مخصوص مقاصد کے لیے کی تھی، مگر مجاہدین نے جہاں کہیں سے انہیں تعاون ملا اسے قبول کیا اور ہر مرحلے پر بے ملا اعلان بھی کرتے رہے کہ کسی امداد کے ساتھ وہ جہاد کے معاملے میں کسی قسم کی شرائط کو قبول نہیں کریں گے۔ یوں وہ ہر جانب سے امداد غیر مشروط طور پر قبول کرتے رہے۔ اس معاملے میں حضور نبی اکرم صلی اللہ علیہ وسلم کی ایک حدیث جہاں نقل کر دینا ضروری سمجھتا ہوں۔

حضرت ابوہریرہؓ کی روایت ہے کہ خبیر کی جنگ میں ایک شخص بڑی بہادری سے لڑا۔ حضور اکرمؐ نے اس کے بارے میں ارشاد فرمایا کہ وہ دوزخی ہے۔ صحابہؓ کو اس پر تعجب ہوا۔ اس شخص نے زخموں کی تاب نہ لا کر خودکشی کر لی تو صحابہؓ حضورؐ کے پاس آئے اور اس واقعہ کی اطلاع دی۔ دیکھ شخص دراصل

مومن نہیں تھا مگر عصیبت کی وجہ سے لڑ رہا تھا)۔ آپ نے اس موقع پر حضرت بلالؓ سے فرمایا "بلال اٹھو اور اذان دو۔ جنت میں تو صرف مومن ہی جاسکتا ہے۔ البتہ خداوند کریم اس دین کی تائید (بسا اوقات) کسی فاجر شخص سے بھی کرا دیتا ہے" (صحیح بخاری)

پاکستان کا رول | پاکستان نے جہادِ افغانستان میں ہر طرح سے دل کھول کر مدد کی۔ اور پیپلز پارٹی | پاکستان کی عام آبادی نے بحیثیت مجموعی مجاہدین کے ساتھ نہ صرف اظہارِ ہمدردی کیا بلکہ مالی اور اخلاقی ہر طرح کا تعاون بھی کیا۔ مہاجرین کے قافلے جب بھی سرحد سے اس پار آئے انہوں نے اپنے آپ کو انصار کے درمیان پایا۔ ملک میں جہادِ افغانستان اور آغازِ ہجرت کے وقت پیپلز پارٹی کی حکومت تھی۔ پیپلز پارٹی یوں تو ہر اسلامی قوت کے خلاف ہمیشہ نبرد آزما رہی ہے مگر قدرت نے اس مخالف دین پارٹی سے بھی اس معاملے میں کچھ کام لے لیا۔ یہاں یہ معاملہ واضح رہے کہ پیپلز پارٹی کی اس حمایت کی وجہ خالصتاً سیاسی تھی۔ افغانستان کے دوست اور ایجنٹ عبدالولی خاں کی نیپ سے پیپلز پارٹی کا شدید سیاسی تصادم ہو چکا تھا جس کے نتیجے میں نیپ پر پابندی لگ گئی تھی۔ اور اس کے اکثر لیڈر جیلوں میں بند تھے جب کہ اجمل نٹک جیسے بعض روسی گماشتے اور پختونستان کے پرچارک بھاگ کر کابل جا چکے تھے۔ یوں افغانستان سے مہاجرین کی آمد اور افغانستان کے اندر بے چین کو پیپلز پارٹی اپنے سیاسی مقاصد کی عینک سے دیکھتی تھی۔ انہی دنوں ۱۹۷۳ء میں ذوالفقار علی بھٹو مرحوم نے چترال میں ایک جلسے سے خطاب کے دوران سردار داؤد کو بڑا ہبلا کہتے ہوئے کہا تھا کہ اگر پختونستان کا سٹیٹ چھوڑ نہ دیا گیا تو افغانستان میں بھی اس کی بازگشت سنی جائے گی۔

بھٹو حکومت کا تختہ الٹنے کے بعد جب جنرل ضیاء الحق صدر بنے تو انہوں نے جہادِ افغانستان کی کھل کر حمایت کی۔ اس حمایت کی وجہ سے پاکستان کو روس نے بے پناہ دھمکیاں دیں۔ روسی ایجنٹوں نے ملک بھر میں بموں کے دھماکوں اور دہشت ناک تخریب کاری کا لانتنا ہی سلسلہ شروع کر دیا۔ روسی بمبار طیارے آئے دن پاکستانی فضائی حدود کی

خلاف درزیاں کر کے پاکستانی شہریوں اور دیہاتیوں پر بم برساتے رہے۔ ان ساری ظالمانہ کارروائیوں کے نتیجے میں بے شمار معصوم شہری، بوڑھے، جوان، عورتیں اور بچے شہید ہوئے۔ روس اور اس کے ایجنٹوں کی ان کارگزاریوں کے باوجود نہ تو مجاہدین کے حوصلے پست ہوئے، نہ پاکستان کے غیور عوام نے گھٹنے ٹیکے۔ صدر ضیاء الحق کی سربراہی میں حکومت پاکستان کا موقف بھی جہادِ افغانستان کے حوالے سے بہت مضبوط اور قابلِ داد رہا۔ حکومت پاکستان نے افغان مجاہدین کی اخلاقی و مادی امداد کے علاوہ سیاسی محاذ پر بھی خاصی سرگرمی دکھائی۔ اسلامی کانفرنس، اقوام متحدہ اور دیگر عالمی پلیٹ فارموں پر پاکستانی نمائندوں نے افغانستان کے مسئلے کو اپنا مسئلہ سمجھ کر ہمیشہ بہترین نمائندگی کی۔ یہ طرزِ عمل پاکستانی قوم کی روایات کے علاوہ اس کی تازہ ترین امنگوں کے عین مطابقت تھا۔ اس سلسلے میں یہ امر بھی ریکارڈ پر آجانا چاہیے کہ جہاں پاکستان نے افغان مجاہدین کے حق میں موثر آواز اٹھا کر ان کا دل موہ لیا تھا وہاں جنیوا کانفرنس اور معاہدہ جنیوا کے حوالے سے حکومت پاکستان عالمی طاقتوں کے دباؤ کے سامنے جھک گئی تھی اور مجاہدین کے موقف کے علی الرغم اس میں شامل ہو کر ان شرائط پر معاہدہ کر لیا جو بہت خوش آمد نہ تھیں۔ اس کی تفصیلات ایک الگ مضمون کا موضوع ہیں، جس کی یہاں گنجائش نہیں ہے۔

جماعتِ اسلامی کا کردار | جہادِ افغانستان کے ساتھ جماعتِ اسلامی کا بہت گہرا اور قریباً تعلق ہے۔ یہ جہاد شروع کرنے والے تمام مجاہدین مولانا سید ابوالاعلیٰ مودودی رحمۃ اللہ علیہ کی فکر سے بے حد متاثر تھے۔ انہوں نے باقاعدہ جہاد شروع کرنے سے پہلے مولانا مودودیؒ کی خدمت میں ایک وفد بھی بھیجا تھا۔ مولانا نے ان لوگوں کو بہت اہم اور مفید مشورے اور ہدایات دی تھیں۔ جماعتِ اسلامی کی طرف سے مجاہدین کے ساتھ مستقل رابطے کا اہتمام کیا گیا تھا۔ جماعت کے موجودہ امیر قاضی حسین احمد صاحب (جو اس دور میں پشاور جماعت اور پھر صوبہ سرحد جماعت کے امیر رہے تھے) جماعت کی قیادت اور مجاہدین کے درمیان ہمزہ وصل تھے۔ قاضی صاحب بارگاہِ افغانستان کے اندر گئے اور مجاہدین کی ٹائی کمان کے فیصلہ کن اجلاسوں میں شرکت کی۔

افغانستان سے ہجرت کرنے والے سب سے پہلے رہنما پروفیسر ربان الدین ربانی ہجرت کر کے پشاور آئے تو قاضی حسین احمد صاحب کو ان کی مہمان نوازی کا شرف حاصل ہوا۔ مشہور کمانڈر اور وادی پنج شہر کے بہادر مجاہد احمد شاہ مسعود بھی کچھ عرصہ پشاور میں قاضی حسین صاحب کے گھر پر مہمان رہے تھے۔ گلبدین حکمت یارا اور پروفیسر سیاف صاحب سے بھی قاضی صاحب کا مستقل اور مسلسل رابطہ تھا۔ جماعت نے اس جہاد کو پوری ملت اسلامیہ کی جنگ سمجھا اور اپنی طاقت و حیثیت کے مطابق اس میں حصہ لیا۔ بلکہ میں تو یہ کہوں گا کہ بعض مراحل میں جماعت نے اللہ کے بھروسے پر اپنی طاقت سے بڑھ کر خطرات کو انگیز کیا اور اللہ نے ہماری کمزوریوں کے باوجود مجاہدین سے ہمارے تعلق کی لاج رکھتے ہوئے ہمیں کامیابی سے ہم کنار کیا۔

جماعت نے مہاجرین کے کیمپوں میں جہاں تک ہو سکا ان کی خدمت کی۔ ہسپتال اور ڈسپنسریاں قائم کیں، بیرونی ممالک میں جہاد کے حق میں فضا ہموار کرنے کے لیے وفود بھیجے، ملک کے اندر مخالفانہ پروپیگنڈے اور انڈین روسی لابی کا دندان شکن جواب دیا۔ حسب ضرورت مذاکرات اور نمائشوں کے ساتھ ساتھ مظاہرے، جلوس اور افعان مجاہدین سے یک جہتی کی دیگر کاوشیں جاری رکھیں۔ ابلاغ عام میں اعصابی جنگ زور شور سے جاری تھی۔ آغاز جہاد میں دشمن عناصر کا پلڑا بھاری تھا، مگر بعد میں جہاد دوست قوتیں غالب آئیں۔ ہم اپنے صحافی بھائیوں اور بہنوں اور اہل قلم دانشوروں اور ادیبوں کو بھی خراج تحسین پیش کرتے ہیں کہ انہوں نے ہماری دعوت پر یہ نفس نفیس میدان جہاد کا مشاہدہ کیا اور واپس آ کر بڑے ایمان افروز مضامین، ادارے اور کالم لکھے۔ یہ سارا کچھ اب ہماری بلی تاریخ کا زین باب بن چکا ہے۔

پیلز پارٹی کے بہروپ | ضیاء دور میں پیلز پارٹی شروع میں جہاد افغانستان کے خلاف تند و تیز اور زہر آلود پروپیگنڈہ کرتی تھی۔ اس جنگ کو روس اور امریکہ کی جنگ قرار دیا گیا۔ نصرت بھٹو اور آفتاب شیر پاؤ نے مجاہدین کو لیٹرے اور مہاجرین کو بھگوڑے قرار دیا۔ بے نظیر نے مہاجرین کو منشیات کے سمگلر اور پاکستانی معیشت پر ناروا بوجھ گردانا۔

پیپلز پارٹی کے ہر چھوٹے بڑے لیڈر نے مجاہدین کے خلاف ہرزہ سرائی کرتے ہوئے کھٹ پٹی افغان حکومت کو افغانستان کے عوام کی حقیقی نمائندہ اور ترجمان قرار دے کر پاکستانی حکومت سے مطالبہ کیا تھا کہ افغان حکومت کو تسلیم کیا جائے اور "باغیوں" کی مدد سے ممتدھاٹھا لیا جائے۔ اس معاملے میں پیپلز پارٹی کے ایک لیڈر نصیر اللہ بابر استثنائاً کی حیثیت رکھتے ہیں کہ جنہوں نے افغان جہاد کی حمایت میں چند ایک بیانات اس دور میں بھی دیئے تھے جب پارٹی کی ہائی کمان جہاد کی مخالفت کر رہی تھی۔

پیپلز پارٹی کی قیادت نے اپنے رویے پر نظر ثانی اس وقت کی جب کہ بے نظیر صاحبہ امریکہ میں اصحاب اقتدار سے مل کر واپس لوٹیں۔ اب ان کا موقف پہلے سے مختلف تھا۔ جہاد کے بارے میں یہ نرم گوشہ مجاہدین سے محبت کی وجہ سے نہیں تھا، بلکہ امریکہ جہاد کی خوشنودیا اس کا سبب تھی۔ یہ مضمون اختصار کا متقاضی ہے مگر اس موضوع پر کتاب لکھی جاسکتی ہے، اخبارات کے فائل گواہی دیں گے کہ ایک دوسرے سے بالکل مختلف اور متضاد یہ دو طرز عمل پیپلز پارٹی کی اندرونی سوچ کے بجائے کسی اور بات کی غمازی کرتے ہیں۔ اب یہ پارٹی جہاد کا کرڈلٹ لینے کے لیے کوشاں ہے۔ بے نظیر صاحبہ معاملے میں امریکہ کی جانب دیکھتی ہیں۔ افغانستان کی عبوری حکومت کی تشکیل کے وقت پاکستان کے لیے سہری موقع تھا کہ اسے سب سے پہلے تسلیم کر کے سبقت حاصل کر لیتا مگر ایسا نہ ہو سکا۔ اس کی وجوہات بھی کوئی راز نہیں۔ مغربی قوتوں کی طرح پیپلز پارٹی بھی افغانستان میں اسلامی حکومت سے خائف ہے۔ یہ متر بصدین ہوا کارنگ دیکھ رہے ہیں۔ ان کی دلی خواہش یہ ہے کہ ظاہر شاہ یا کوئی اور مہرہ تخت کابل پر بٹھا دیا جائے مگر خالص اسلامی افغانستان سے نجات مل جائے۔ ان کی یہ آرزو میں کبھی پوری نہیں ہو سکیں گی۔ تازہ ترین خبروں کے مطابق ظاہر شاہ نے افغانستان واپس آنے سے انکار کر دیا ہے۔

امریکی بھارتی اور یہودی لابی | پیپلز پارٹی نے عالمی سطح پر امریکہ کی حاشیہ برداری اختیار کی ہے اور اس میں امریکی کانگریس کے یہودی رکن سٹیفن سولارڈ کا خاصا عمل دخل ہے۔ علاقائی سیاست میں یہ پارٹی بھارت کی نہ صرف ہم نوا ہے بلکہ پارٹی کی لیڈر بے نظیر راجیو گاندھی سے

خاصی متاثر اور مرعوب بھی ہیں۔ یہودی لابی کے نمائندے سٹیفن سولارز کے بھارت کے ساتھ بھی خصوصی تعلقات ہیں۔ گذشتہ ماہ اس نے بنگلہ دیش کا دورہ کر کے جنرل ارشاد اور حزب اختلاف کی بیگمات، خالدہ ضیاء اور حسینہ واجد سے بھی خصوصی ملاقاتیں کی ہیں۔ ان ملاقاتوں کے بعد ہی سے جماعت اسلامی بنگلہ دیش کے دفاتر پر حملوں میں شدت اور ان کے کارکنوں کے قتل و خون میں یک دم اضافہ ہو گیا ہے۔ بھارت بھی افغانستان میں مجاہدین کی حکومت کی بر ملا اور بار بار مخالفت کر چکا ہے۔ اس لیے پیپلز پارٹی افغان عبوری حکومت کو تسلیم کرنے میں پس و پیش کر رہی ہے۔ سوال پیدا ہوتا ہے کہ پھر بے نظیر نے ۱۵ فروری مجاہدین کی بہادری اور جرأت کو خراج تحسین کیوں پیش کیا تھا۔ اس کا جواب یہ ہے کہ جہاد افغانستان ایک کریڈٹ نوٹ ہے۔ پیپلز پارٹی اس سے ہاتھ دھونا بھی نہیں چاہتی، مگر اس کے اسلامی تشخص کی وجہ سے کھلے دل سے اسے تسلیم بھی نہیں کرنا چاہتی۔ اسی کو گو گو کی کیفیت کہا جاتا ہے۔

اے این پی کا مخالف جہاد موقف جس کا ذکر پہلے بھی ہو چکا ہے قابلِ مذمت بھی ہے اور قابلِ فہم بھی۔ وہ غوث بخش بزنجو کی طرح روس کے کھلے کھلے ایجنٹ ہیں، جس میں اب کسی کلام کی گنجائش نہیں۔ البتہ بعض دیگر پارٹیوں کا طرز عمل خاصا قابلِ افسوس رہا ہے۔ ان میں سے اصغر خاں صاحب تو قابلِ انتظامیہ کی دعوت پر افغانستان یا ترائے کے لیے گئے بھی تھے اور انہیں وہاں کسی قسم کی جنگ کے کوئی آثار نظر نہ آئے تھے۔ ہم نے اس وقت بھی ان کی خدمت میں عرض کیا تھا۔

گر بروز نہ بیند شپیرہ چشم چشمہ آفتاب را چہ گناہ

اصحاب دستارِ وقبہ جن مخالفین جہاد غناہ کا اوپر ذکر ہوا ہے وہ سب لادین سیاست کے قائل ہیں اس لیے ان کا موقف قابلِ فہم ہے مگر اس ملک میں چند ایک اصحاب جبہ و دستار بھی ایسے ہیں جنہوں نے جہاد کی مخالفت کر کے اپنا نام پیدا کیا ہے۔ ”بدنام اگر ہوں گے تو کیا نام نہ ہوگا۔“ شاہ احمد نورانی صاحب نے اس جنگ کو جہاد ماننے سے انکار کیا اور فتویٰ صادر فرمایا۔ ”یہ دو بڑی طاقتوں کی لڑائی ہے۔“

نورانی صاحب تو اس لڑائی کو دیکھنے کے بڑے متمنی تھے اور افغانستان سے انہیں دعوت نامہ بھی مل گیا تھا جسے قبول کر کے انہوں نے اصغر خاں صاحب کے نقشِ قدم پر وہاں جانے کا اخباری اعلان بھی داغ دیا تھا۔ مگر ان کی جماعت کے غیر متدارکان نے مجلسِ عاملہ کے اجلاس میں ان کی خبر لے ڈالی، جس کے نتیجے میں ان کا خواب شرمندہ تعبیر نہ ہو سکا۔ نورانی صاحب کے بارے میں تو ان کی اپنی جماعت کے لوگوں کی رائے یہ ہے کہ وہ غیر متوازن اور غیر سنجیدہ شخصیت ہیں۔ مگر تعجب تو شاہ فرید الحق پر ہوتا ہے۔ انہوں نے بھی بعض ایسے بیانات دیئے کہ یقین نہیں آتا تھا۔ داور محشر کے ہاں تو ان باتوں کا حساب ہوگا ہی، یہاں دنیا کی زندگی میں بھی یہ الفاظ تالیخ میں گواہ بن کر زندہ رہیں گے۔ مستقبل کا مؤرخ ان "علما" کی حق شناسی کی "تعریف" کیے بغیر نہ رہ سکے گا۔

"کب تک پاکستان تیس لاکھ افغان مہاجرین کی مہمان نوازی مغرب
پاکستانیوں کا پیٹ کاٹ کر تار ہے گا جب کہ اسلام میں اس قسم کی
مہمان نوازی کا کوئی اخلاقی اور قانونی جواز نہیں"

(شاہ فرید الحق - جنگ کراچی - ۳۰ اپریل ۱۹۸۵ء)

یہ تو مشتمل نمونہ از خروارے ہے وگرنہ اخبارات کے صفحات میں تو بہت کچھ ہے۔
شاہ صاحب کی مندرجہ بالا تشریح دیکھیے اور ان کی اسلام فہمی کی داد دیجیے۔

مردِ حق بین | اس جماعت (جمعیت العلماء پاکستان) کے دیگر مقتدر رہنما جہادِ افغانستان کی خبر پور تاٹید کرتے رہے ہیں۔ مجاہدِ عظیم حضرت مولانا عبدالستار خان نیازی کا غیر متردد اور عراتِ مندانہ موقف ہمیشہ زندہ و پائندہ رہے گا۔ انہوں نے ہر جلسے اور جلوس میں جہادِ افغانستان کی کھل کر حمایت کی اور روس اور اٹلی گماشتوں کو خوب لتاڑا۔

دیگر جماعتیں | دیگر جماعتوں میں سے جمعیت العلماء اسلام (درخواستی گروپ) نے اول روز سے جہاد کے حق میں کلمہ خیر کہا اور ڈیٹ کر جہاد کی حمایت کی۔ ان کی درخشاں جدوجہد بلاشبہ قابلِ فخر ہے۔ فضل الرحمن گروپ ایم آر ڈی میں ہونے کے باوجود پی پی اور اے این پی سے جہادِ افغانستان کے مسئلے پر اختلاف کر کے ہمیشہ جہاد کی حمایت کرتا رہا

ہے۔ مختصراً یہ کہ اس گروپ نے بھی پاکستانی اور اسلامی جذبات کی ترجمانی کرنے میں کوئی کسر اٹھانہ رکھی تھی۔

نواب زادہ نصر اللہ خاں فطری طور پر حزب اختلاف کا کردار ادا کیا کرتے ہیں اور حکومتوں کے خلاف سیاسی جدوجہد کے میدان میں ان کا اہم رول رہا ہے۔ گزشتہ گیارہ سال میں بھی انہوں نے یہ رول ادا کرنے کی کوشش جاری رکھی۔ اگرچہ ان کی ان جہود کا فائدہ ایک فاشسٹ اور آمرانہ ذہنیت کی حامل پارٹی (پی پی) نے اٹھایا۔ اس عرصے میں اپوزیشن کا کردار ادا کرنے کے باوجود افغانستان پر نواب زادہ صاحب کی فکیر بالکل صاف اور ان کے فیصلے از حد واضح رہے۔ انہوں نے مجاہدین کے خلاف اٹھنے والی ہر آواز پر لفرین کی اور جہاد کے حق میں ہمیشہ کھل کر بات کی۔

مسلم لیگ میں اگرچہ کسی شخص نے کھل کر جہاد کی مخالفت تو نہیں کی تھی مگر ایک قلیل تعداد اس جہاد سے زیادہ غولش نہ تھی۔ پیرپگاڑا کے بعض بیانات جہاد کے خلاف ہوتے تھے جب کہ بعض بیانات میں وہ نیم دلانہ حمایت بھی کر دیتے تھے۔ ان کے علاوہ مسلم لیگ کی قیادت میں بعض لوگ تو محض حمایت کی حد تک جہاد کے ہم نوا تھے اور اکثر بڑی حمیت کے ساتھ مجاہدین کے مددگار اور مداح رہے۔ اہل حدیث تنظیموں کی اکثریت نے بھی جہاد کی غیر مشروط حمایت کی مگر اکا دکا افراد کبھی کبھار ایسی باتیں بھی کہتے رہے۔ جو اس مکتب فکر کی شایان شان نہ تھیں، ان کا ریکارڈ بھی اخبارات و جرائد کے صفحات میں موجود ہے۔

اسلامی ممالک | اسلامی ممالک میں سے مصر، سعودی عرب، کویت، خلیجی ریاستوں ملائیشیا، سوڈان اور اردن نے سیاسی، اخلاقی، مالی اور فوجی ہر طرح کی مدد کی۔ ترکی کا رویہ سیاسی اور حکومتی سطح پر قدرے معتدل رہا۔ مگر عوام نے جس گرم جوشی کے ساتھ جہاد کی حمایت کی اور ترک نوجوانوں نے جس جذبے کے ساتھ افغانستان میں جا کر دُشمنیت دی وہ ایمان افروز ہے۔ ایرانی حکومت نے بھی پاکستان کی طرح مہاجرین کا بوجھ اٹھایا اور عراق کے ساتھ اپنی جنگ کے باوجود اس معاملے میں اچھا رول ادا کیا، مگر جہاد کے

مختلف مراحل میں کافی اتار چڑھاؤ آتے رہے۔ ایک مرحلے پر حزبِ اسلامی کو ایران میں اپنے تمام دفاتر ایرانی حکومت کے رویتے کی وجہ سے احتجاجاً بند کرنا پڑے۔ جب کہ جہاد کے آخری مرحلوں میں ایرانی حکومت نے ہزارہ قبائل کے مسئلے اور شیعوہ نمائندگی کے سوال پر فرقہ وارانہ طرزِ عمل میں اتنی شدت اختیار کر لی کہ اس سے خاصی بدمزگی پیدا ہوئی۔ ایران امریکہ سے شدید مخالفت کی وجہ سے روس کو شیطانِ اکبر تصور نہیں کرتا۔ اس وجہ سے روس جس نفرت کا مستحق ہے اس کا اظہار ایران نے کم ہی کیا ہے۔ ایک بات کا اعتراف ضروری ہے کہ ایران کے جس اتار چڑھاؤ کا اوپر ذکر ہوا ہے اس میں ایران کا کہ ٹیڈ ڈو مواقع پر بالکل واضح نظر آتا ہے۔ ایک تو اسلام آباد میں وزیر اعلیٰ خارجہ کی کانفرنس کے موقع پر سابق ایرانی وزیر خارجہ صادق قطب زادہ مرحوم کا افغانی مجاہدین کے نمائندوں کو اپنے سرکاری وفد میں شامل کرنا اور دوسرا جینوا کانفرنس میں امریکہ اور روس کی کوشش کے باوجود اس وجہ سے ایران کا شرکت نہ کرنا کہ محلے کا اصل فریق تو مجاہدین ہیں۔ ان کی غیر موجودگی میں معاہدے کا کیا وزن ہوگا۔

چین کا رول | جہادِ افغانستان میں ہمارے عظیم ہمسایہ ملک چین کا رول بھی تاریخی ہے۔ چین نے غیر مشروط حمایت کر کے افغان مجاہدین ہی کے نہیں دنیا بھر کے مسلمانوں کے دل جیت لیے ہیں۔ چین نے مختلف مواقع پر جہاد کی جس غیر مشروط انداز میں حمایت کی اسے مجاہدین کو خاصی تقویت ملتی رہی ہے۔

افغان جہاد کے متعلق پاکستانی قوم کے مختلف طبقات کے طرزِ عمل اور عالمی اسلامی برادری کی کاوشوں کی ہلکی سی جھلک ان سطور میں پیش کی گئی ہے۔ مجاہدین کی عبوری حکومت بن چکی ہے جو انشاء اللہ بہت جلد جلال آباد اور پھر کابل میں قائم ہو جائے گی۔ اس موضوع پر گزشتہ سالوں میں سینکڑوں کتابیں اور ہزاروں مضامین شائع ہو چکے ہیں۔ بہت کچھ مزید لکھا جائے گا۔ یہ موضوع اس وقت پوری دنیا کی توجہات کا مرکز ہے۔ آج افغان مجاہد اقبال کے الفاظ میں یوں مجسم بن کر سامنے آتا ہے۔

(باقی بر صفحہ ۴۹)

(بقیہ جہاں افغانستان صفحہ ۲۲)

ۛ مری جفا طیبی کو دعائیں دیتا ہے، وہ دشتِ سادہ، وہ تیرا جہان بے بنیاد!
خطر پسند طبیعت کو سازگار نہیں، وہ گلستاں کہ جہاں گھات میں نہ ہو صیاد!

روس کا گرم پانیوں تک پہنچنے کا منصوبہ نیا نہیں خاصا قدیم ہے۔ روس کے زاریوں میں سے لپٹرس اعظم (پیٹر دی گریٹ) نے سولھویں صدی میں عظیم تر روس کا تصور پیش کرتے ہوئے کہا تھا کہ روس اس وقت تک عظیم تر نہیں بن سکتا جب تک اس کی رہ سائی گرم پانیوں تک نہ ہو جائے۔ یہ گرم پانی یقیناً افغانستان میں نہیں، پاکستان اور خلیجِ سیستان کے ساحل پر ہیں۔ اس طرح روس کا اصل ہدف افغانستان نہیں بلکہ پاکستان تھا۔ افغان مجاہدین نے پوری ملتِ اسلامیہ کی جگ لڑی ہے۔ وہ پوری ملتِ اسلامیہ کے شکریے کے مستحق ہیں۔ خدا تعالیٰ انہیں اس کی بہترین جزا عطا فرمائے۔ انہوں نے یہ حقیقت بھی عیاں کر دی ہے کہ مستقبلِ اسلام کا ہے۔ باقی سب نظریے آزمائے جا چکے ہیں اور ناکام ہو گئے ہیں۔ جَاءَ الْحَقُّ وَرَهَقَ الْبَاطِلُ إِنَّ الْبَاطِلَ كَانَ زَهُوقًا